



# જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા .

વેબ સાઈટ : <http://jagdishchristian.com>

અમદાવાદથી  
દર શનિવારે  
પ્રસિધ્ધ થતું  
સાપ્તાહિક

(મો)૯૮૨૫૧૬૬૩૮૬

email:garvinavkranti @ yahoo.com

આપનું લવાજમ બાકી છે ? (હા)- (ના)

(સરનામાનું સ્ટીકર ઉપાડવા  
વગર પરત કરો)

If undelivered pl. return to;  
કાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજ રોડ, નારાયણનગર  
પાલડી, અમદાવાદ-૭

YEAR-27 • ISSUE: 36 DATE: 08-09-2018 • SATURDAY • PAGES : 4 • PRICE Rs. One • YERLY-SUB:Rs. 60/-



## કેરાલાના ખ્રિસ્તી સમાજ માટે દેશ ગૌરવ લે છે : રાષ્ટ્રપતિ કોવિંદ

રાષ્ટ્રપતિ રામનાથ કોવિંદે ભારતના શૈક્ષણિક ઢાંચામાં ખ્રિસ્તીઓનો ભારત દેશમાં અગત્યનો રોલ છે તેમ જણાવ્યું હતું. કેરાલા ખ્રિસ્તી સમાજ માટે તેમણે આભાર માનતાં કહ્યું હતું કે ભારત દેશ માટે એક નમુનારૂપ આદર્શવતું કાર્ય કર્યું છે. તા.૭ ઓગષ્ટે સેન્ટ થોમસ કોલેજ, થીસુરમાં સેન્ટનરીનું ઉદ્ઘાટન કરતાં તેમણે કહ્યું હતું કે કેરાલાના ખ્રિસ્તી સમાજનો ઇતિહાસ અને તેની ધરોહર દેશ માટે ગૌરવ લેવા સમાન છે.

કેરાલાના ખ્રિસ્તી સમાજ સૌથી જુનામાં જુના તરીકે વિશ્વમાં ગણના થાય છે. કેરાલાનો ઇતિહાસ અને તેની પૌરાણિક બાબતો ગૌરવ સમાન છે. જે ભારત માટે બિનસાંપ્રદાયિકતા માટે અજોડ નમુના રૂપ છે. શિક્ષણની સૌથી મોટી ખુબી માત્ર ડીગ્રી મેળવવી તે નથી પરંતુ શિક્ષણ દ્વારા માનવતાની માવજત કરવી તે છે. એકબીજાને મદદ કરી તે માનવ સમાજ માટે અગત્યની બાબત છે. તે મારફતે તમે ઇશ્વરની સેવા કરી શકો છો. એ રીતે સેન્ટ થોમસ કોલેજ એક સજ્જનતાની સંસ્કૃતિ આપતી સંસ્થા છે.

તેમણે કહ્યું હતું કે ગત દિવસોમાં હું ઈથોપીયાની મુલાકાતે ગયો હતો. તેઓએ ત્યાં જઈને જોયું હતું કે ત્યાં શિક્ષણ ક્ષેત્રે ભારતીય શિક્ષકોએ આપેલી સેવા વખણાયેલી છે. જેમાં મોટાભાગના શિક્ષકો કેરાલાના હતા અને ખ્રિસ્તી સમાજમાંથી આવેલા હતા. તેમણે ઈથોપીયાનું બાળકોના જનરેશનને શિક્ષણ આપવાનું કાર્ય કર્યું છે. આ કોલેજ બે વિદ્યાર્થીઓ માટે ગૌરવ લે છે અને તે બે કેરાલાના મુખ્યમંત્રીઓ હતા. એક ઈ.એમ.ઈ નાબુદ્રીપાથ અને બીજા સી.અચ્યુત મેનન.



કેરાલામાં આવેલ ભારે વરસાદ અને પુર પ્રકોપને કારણે જનજીવન અસ્તવ્યસ્ત થઈ ગયું હતું. અનેક લોકો બેઘર બન્યા અને પરિસ્થિતિ અસામાન્ય બની ગઈ હતી.

છ ડાયોસીસ, યુનાઈટેડ સીએસઆઈ એ પોતાના તરફથી રીલીફ કાર્યો શરુ કરી દીધા હતા. આ ઉપરાંત દેશના ખ્રિસ્તી સંગઠનો તેમજ ચર્ચો તરફથી રીલીફ કાર્યો માટેની વ્યવસ્થાઓ શરુ કરી દેવાઈ હતી. કેરાલામાં આવેલી આપત્તિને સમયે સહુ કોઈ કેરાલીયન લોકોની મદદ આવી છે. સ્વયંસેવકોની મદદ પણ આ બાબતે ગોઠવવામાં આવી છે.

## દિલ્હીમાં હજારો ખેડુતો અને મજદુરોએ કાઢેલી રેલમાં સરકાર બદલી નાંખવાનો હુકાર



કેન્દ્ર સરકારની ખેડુત અને મજુર વિરોધી નીતિઓનો વિરોધ કરવા રાજધાની દિલ્હીમાં હજારો ખેડુત, મજુર અને ખેતમજુરો સડક પર ઉતરીને રામલીલા મેદાનથી સંસદમાર્ગ સુધીની ઐતિહાસિક રેલીમાં વિરોધ પ્રદર્શન કર્યું હતું. ખેડુત અને શ્રમિકોની રેલીના પ્રારંભ પહેલાં સીટુ અને કિસાનસભા દ્વારા તેમની માંગોની યાદી રજુ કરાઈ હતી. તેમાં કેન્દ્ર સરકાર પર ખેડુત અને મજુર વિરોધી હોવાનો આરોપ મુકવામાં આવ્યો હતો. ત્યારબાદ રામલીલા મેદાન ખાતેથી રેલીનો પ્રારંભ થયો હતો. જેમાં દેશભરમાંથી આવેલા હજારો ખેડુત, ખેતમજુરો અને શ્રમિકો જોડાયા હતા. રેલીમાં પુરગ્રસ્ત કેરળના ખેડુતો પણ જોડાયા હતા. રેલીને કારણે દિલ્હીના અનેક માર્ગ પર ચક્કા જામ સર્જાયાં હતાં.

રેલીમાં જોડાયેલા ખેડુતો અને શ્રમિકોએ જણાવ્યું હતું કે જો સરકાર ખેડુત અને શ્રમિક વિરોધી નીતિઓમાં બદલાવ નહીં લાવે તો અમે સરકાર જ બદલી નાંખીશું. ચુંટણી તો આવતી જતી રહે છે સરકારે નીતિઓમાં સુધારા કરવા જોઈએ. રામલીલા મેદાનથી શરુ થયેલી રેલી સંસદ માર્ગ પર જઈ જંતરમંતર સુધી પહોંચી હતી. સંસદમાર્ગ પર રેલીને સંબોધન કરતાં ટ્રેડ યુનિયન અને ખેડુત સંગઠનોના નેતાઓએ જણાવ્યું હતું કે રેલીમાં એકઠા થયેલા ખેડુત અને શ્રમિકોની સંખ્યા જ મોટી સરકારની નિષ્ફળતા દર્શાવે છે. રેલીમાં જોડાયેલા ખેડુત અને મજુરોએ કેન્દ્ર સરકારને ચેતવણી આપી હતી કે જો અમારી માંગો સ્વીકારવામાં નહીં આવે તો આગામી સમયમાં આંદોલન ઉગ્ર બનાવાશે. ખેડુતોએ જણાવ્યું હતું કે આના પછીના પગલામાં દેશભરના રાજ્યોમાંથી ખેડુતો આવીને રાજધાનીને ઘેરાવ કરશે

## ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

## નવક્રાન્તિ સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ નગર  
અમદાવાદ - ૭  
ફોન નં. ૯૮૨૫૧૬૬૩૮૬-



## ખેડુતો અને શ્રમિકોએ કરેલી માંગણી :

૧. જીવનજરૂરીયાતની વસ્તુઓમાં બેફામ મોંઘવારી પર લગામ કસો. ૨. ગરીબો માટેની જાહેર વિતરણ પ્રણાલી વ્યવસ્થિત બનાવો. ૩. હાલની યુવા પેઢીને ઉચિત રોજગારીની તક આપો. ૪. શ્રમિકો માટે લઘુત્તમ વેતન માસિક રૂ. ૧૮૦૦૦ કરો. ૫. શ્રમકાયદાઓમાં મજુર વિરોધી સુધારા ન કરો. ૬. ખેડુતો માટે સ્વામીનાથન કમીટીની ભલામણોનો અમલ કરો. ૭. ખેતમજુરો માટે સારા કાયદા ઘડો. ૮. દરેક ગ્રામીણ વિસ્તારમાં મનરેગાનો યોગ્ય અમલ થાય. ૯. ખાદ્ય, આરોગ્ય શિક્ષણ અને ઘરની સુવિધા. ૧૦. શ્રમિકોને ઠેકેદારપ્રથામાં મુક્તિ આપો. ૧૧. જમીનસંપાદનના નામે ખેડુતોની જમીનો આંચકી ના લો. ૧૨. આંગણવાડી અને આશાને માન્યતા આપો.

નવક્રાન્તિ સાપ્તાહિક વેબ સાઇટ ઉપર ઉપલબ્ધ છે.

<http://jagdishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે





## નવકાંતિ

ભારત દેશનું અર્થતંત્ર ખાડે ગયું તેમ દેખાય રહ્યું છે. અચ્છે દિનના વાયદા સાથે સત્તા ઝુંટવી ગાદી નશીન થયેલાઓને દેશના અર્થતંત્રનું જ્ઞાન નથી એવું લાગી રહ્યું છે. જુના આયોજન પંચને વિખેરીને તેને સ્થાને નિમાયેલા નીતિ આયોગના વિચારો પ્રમાણે પેટ્રોલ -ડીઝલનો ભાવ વધારો ચિંતા કરવા જેવો નથી. નીતિ આયોગના ઉપાધ્યક્ષ રાજીવ કુમારે એવું ફરમાવ્યું કે કુડના ભાવોમાં વધઘટ થયા કરે તેથી તેની ચિંતા કરવા જેવી નહીં. તેથી સરકારે કોઈ પ્રત્યાઘાતી કાર્યવાહી કરવાની જરૂર નથી. મોદી સરકારે છેલ્લા ચાર વર્ષમાં લીધેલા પગલાં આવી થીક ટેન્કને આભારી હોય તો દેશના વિદ્વાનો અને મતદારો હવે ઝડપથી વિચારવાનો સમય પાકી ગયો છે. એવી વિચારધારા દેશના ગરીબો, મધ્યમવર્ગીઓને ગળું ટુપવા માત્રનો જ વિકલ્પ છે. દેશના નાના અને મધ્યમવર્ગીઓએ જે ખોબલે ખોબલે મત આપીને આ સત્તાનશીનોને ગાદી આપેલી તેમણે તેમની દરકાર કરી નથી. મોઘવારીનો આંક એ હવે વધી ગયો છે કે લોકોએ આત્મહત્યાઓ કરવી પડે છે. કોંગ્રેસને જો આ લોકો ગાળો દેતા હોય તો તેમણે આંકડાઓ તરફ નજર કરવી જોઈએ. ૨૦૧૪ પછીના શાશનમાં દેશના જેટલા લોકો આત્મહત્યા કરવા પ્રેરાયા છે તે સરકારની નીતિઓ અને તેના કારણે ઉભી થયેલી પરિસ્થિતિના કારણે છે કે કેમ તે તપાસવું જોઈએ. ખેડુતોએ કરેલી આત્મહત્યાઓ અને ખેડુતો, ખેતમજૂરો, અને મજૂરોની સ્થિતિનું મુલ્યાંકન કરવું જરૂરી છે. દેશના કાયદાઓ માત્ર અમીરોની તરફેણમાં કરી દેવાની જે રીત રસમો અપનાવાઈ છે તેના ઉપર તો આ સરકારને માટે તાજેતરમાં દિલ્હી ખાતે જે રેલીઓ યોજાઈ તેમાં લોકોનો આકોસ વ્યક્ત થયો છે.

રૂપીયો તકલાદી બનતો ગયો છે. વિદેશી હુડિયામણમાં ડોલરની સામે રૂપીયો નબળો પડ્યો છે. ૧ ડોલર બરાબર ૭૧.૭૩ રૂપીયા થયો છે. જે સુચવે છે કે અર્થતંત્રમાં જે કાંઈ તકલીફો ઉભી થઈ છે તેની જવાબદારી સરકાર ચલાવનારાઓની છે. જ્યારે સરકારમાં બેઠેલાઓ તે જવાબદારી અન્ય બાબતો પર ઢોળવાની મથામણ કરી રહ્યા છે.

મોદી સરકાર રોજગારી, ખેતીથી લઈને તમામ મુદ્દે નિષ્ફળ ગઈ છે તેવો આક્ષેપ ભુતપુર્વ વડાપ્રધાન મનમોહનસિંહે તાજેતરમાં કર્યો હતો. તેમણે મોદી સરકાર પર આકરા પ્રહારો કરતાં કહ્યું હતું કે મોદી સરકાર ધીમે ધીમે લોકતાંત્રિક મુલ્યોને પણ ખતમ કરી રહી છે. જેની ખરેખર રક્ષા કરવી જોઈએ એ કોઈપણ લોકતાંત્રિક પાર્ટીની જવાબદારી છે. આજે મહિલાઓ, દલિતો અને લઘુમતીઓમાં અસુરક્ષાનો માહોલ પેદા થયો છે. જેથી આ બધી જવાબદેહી જેની બને છે તેમણે દેશની જનતાને જવાબ આપવાનો છે.

### મંતવ્ય

તાજેતરમાં સુપ્રીમ કોર્ટે આઈપીસીની ધારા ૩૭૭માં ફેરફાર કરીને મોટો ફેરફાર કર્યા છે. જો કે લોકોને ભારતીય જનતા પાર્ટીએ ૨૦૧૪માં ગાઈ વગાડીને કહ્યું હતું કે તેઓ સત્તા પર આવશે તો ૩૭૭મી કલમને નાબુદ કરી દેશે. જો કે તેમણે ૩૭૭મી કલમ નાબુદ કરવાનું બાજુ પર રાખ્યું પરંતુ ૩૭૭મી કલમ જરૂરથી નાબુદ કરી છે. તેના માટે તેમને શાબાશી આપવી કે શું તે નક્કી કરવાનું રહે છે. જો કે આ સરકાર રોજગારી, ખેતીથી લઈને સુરક્ષા સુધીના તમામ મુદ્દે નિષ્ફળ રહી છે અને તેમના થકી અર્થતંત્ર ખાડે ગયું છે. મોઘવારી એટલી હવે વધી ગઈ છે કે નાના અને મધ્યમવર્ગના લોકો માટે જીવવું અઘરું બની ગયું છે. હવે ભાષણોમાં હોકારા અને દેકારા કેવા કામ આવશે તે મતદારોએ નક્કી કરવાનું છે. રમણીક એ. પરમાર

### વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

## જાહેર ખબરના ભાવ

|              |           |            |          |
|--------------|-----------|------------|----------|
| આખું પાન     | રૂ. ૧૦૫૦૦ | અર્ધું પાન | રૂ. ૫૦૦૦ |
| ૧/૪ પાન      | રૂ. ૨૫૦૦  | ૧/૮ પાન    | રૂ. ૧૦૦૦ |
| વાર્ષિક પેનલ | રૂ. ૭૨૦૦  | માસિક પેનલ | રૂ. ૧૦૦૦ |

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

## અસહમતી લોકશાહીનો સેફ્ટી વાલ્વ છે, જે અસહમતીને પરવાનગી ના અપાય તો પ્રેશરકુકર ફાટી જશે : કહી સુપ્રીમ કોર્ટે પાંચ એક્ટીવિસ્ટની ધરપકડ અટકાવી

મહારાષ્ટ્રના પુણે જિલ્લાના ભીમા કોરેગાંવ ખાતે થયેલી હિંસા માટે જવાબદાર મનાતી ૩૧ ડિસેમ્બર ૨૦૧૭ના રોજ પુણે ખાતે યોજાયેલી એલગાર પરિષદમાં નક્કસલવાદીઓની કથિત સંડોવણીની તપાસ કરી રહેલી પુણે પોલીસે પાંચ નામાંકિત માનવ અધિકાર કાર્યકર્તાઓની ધરપકડ કરી તેને મોટી રાહત આપતાં સુપ્રીમ કોર્ટે તમામ એક્ટીવિસ્ટોને કેસની આગામી સુનાવણી હાથ ધરાય નહીં ત્યાં સુધી નજરકેદમાં રાખવા પોલીસને આદેશ આપ્યો હતો. ચીફ જસ્ટીસ દિપક મિશ્રાના નેતૃત્વ હેઠળની પાંચ જજની બેન્ચે આ કેસની સુનાવણી ૬ સપ્ટે. રાખી છે. સુપ્રીમ કોર્ટે મહારાષ્ટ્ર સરકાર અને અન્ય પક્ષકારોને નોટીસ પાઠવી ૬ સપ્ટે. સુધીમાં જવાબ રજૂ કરવા આદેશ આપ્યો છે.

એક્ટીવિસ્ટ રોમિલા થાપર, પ્રભાત પટનાઈક, સતીષ દેશપાંડે અને અન્યો દ્વારા દાખલ કરાયેલી પીટીશનની સુનાવણી કરતાં સુપ્રીમ કોર્ટમાં પાંચ માનવઅધિકાર કાર્યકર્તાની ધરપકડ કરવાની પદ્ધતિ પર નારાજગી વ્યક્ત કરી હતી. સરકાર પર આકરી ટિપ્પણી કરતાં સુપ્રીમ કોર્ટના જજ ડી.વાય.ચંદ્રયુડે જણાવ્યું હતું કે લોકશાહીમાં અસહમતીને કચડી નાંખવી જોઈએ નહીં. અસહમતિ લોકશાહીનો સેફ્ટીવાલ્વ છે. જો અસહમતીને પરવાનગી આપવામાં નહીં આવે તો પ્રેશરકુકરની માફક ફાટી જશે.

દરમિયાન વડાપ્રધાન મોદીની હત્યાનું કાવતરું રચવા બદલ ધરપકડ કરાયેલા વરવારા રાવ, વેનોર્ન ગોન્સાલ્વિઝ અને અરુણ ફરેઈરાને પુણેની જિલ્લા અદાલતમાં રજૂ કરાયા હતા. દિલ્હી હાઈકોર્ટના આદેશ પર

ગૌતમ નવલખા અને સુદા ભારદ્વાજને નજરકેદ રાખવામાં આવ્યા હતા. બીજી તરફ રાષ્ટ્રીય માનવ અધિકાર પંચે પાંચ એક્ટીવિસ્ટોની ધરપકડના મુદ્દે મહારાષ્ટ્ર સરકારને નોટીસ પાઠવી જવાબ માંગ્યો છે.

એફ.આઈ.આરમાં ધરપકડ કરાયેલા એક્ટીવિસ્ટોના નામજ નથી. જો લોકોની આ રીતે ધરપકડ કરાતી રહેશે તો લોકશાહીનો અંત આવી જશે

: અભિષેક મનું સંઘવી જ્યારે ઈટીરા જયસિંહ કહ્યું હતું કે આ પસંદગીની ધરપકડો છે આ રીતે ભારતમાં કોઈ સુરક્ષિત રહી શકશે નહીં. જ્યારે સરકાર પક્ષના વકીલોની દલીલ એવી હતી કે આ ઘણી વિચિત્ર બાબત છે કે આરોપીઓ વતી અજાણ્યા લોકો બચાવમાં ઉતરી આવ્યા છે. તુષાર મહેતા

### દીકરીના નામે ધરની

## નેમપ્લેટ, મહારાષ્ટ્રમાં અનોખું આંદોલન

મહારાષ્ટ્રના લોકોએ અનોખું આંદોલન શરૂ કર્યું છે. અને એનું નામ છે નેમ પ્લેટ આંદોલન. આ આંદોલન દ્વારા લોકો પાતાના ધરની નેમપ્લેટ પર પોતાની દિકરીનું નામ લખી રહ્યા છે. હમણાં સુધીમાં મહારાષ્ટ્રમાં લગભગ ૬૫૦૦ ધરની નેમપ્લેટ દીકરીઓના નામ લખાઈ ચુક્યા છે. મહારાષ્ટ્રની કુલ વસ્તીની તુલનામાં આ ભલે ઓછી સંખ્યા છે પરંતુ એનો પ્રભાવ ખુબ ઉંડાણપુર્વકનો છે. આ આંદોલનના માધ્યમથી પછાત વર્ગના લોકો પણ સ્ત્રીવાદી વિચારને ખતમ કરી રહ્યા છે. અને દીકરીઓને પ્રોત્સાહીત કરી રહ્યા છે. આ આંદોલનની શરૂઆત સ્કુલ ડી.પેમોડે એ કરી છે. જેણે પોતાની દીકરીઓની ઈચ્છા પુર્ણ કરવા માટે પોતાના ધરના દરવાજા પર દીકરીના નામની નેમ પ્લેટ લગાડી છે.

આ આંદોલનને પ્રમોટ કરવા માટે હમણાં સુધીમાં ત્રણ જીલ્લાના ૮૦ ગામનો સંપર્ક કરાઈ ચુક્યો છે. પુતાબા અને અહમદનગરના ગ્રામ્ય વિસ્તારોમાં આ પહેલનું સ્વાગત કરાયું છે. અને પોતાના ધરની નેમપ્લેટ પર દીકરીઓના નામ લખવામાં આવ્યા

છે. હવે એ નેમિંગ ઈવેન્ટને પારંપારિક તહેવાર તરીકે મનાવી રહ્યા છે.

શરૂઆતમાં લોકોએ તેનો વિરોધ કર્યો હતો. પરંતુ ધીમે ધીમે હવે લોકો તેનો સ્વીકાર કરવા લાગ્યા છે અને તેની શરૂઆત કરી દીધી છે. અને દીકરીના નામ સાથેની નેમપ્લેટ લગાડી દીધી છે. આ રીતે દીકરીઓ પ્રત્યે વ્હાલ દર્શાવાય તે જરૂરી છે. જેથી દીકરીઓની ભૂણ હત્યા ઉપર વિજય મેળવી શકાય.

### કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૯૫૧૧૮૯૯૧૯૭

લિમોઝીન,

બીએમ ડબલ્યુ ,

ઓડી , મર્સીડીઝ

તથા અન્ય મેરેજ

કાર મળશે



સેરેના ચેરીટેબલ ટ્રસ્ટ સંચાલિત

## ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માગ બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.  
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫  
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

## AGNELO FREE MARRIAGE SERVECES, INDIA

agnelofreemarrriagebureau@gmail.com.

parmar\_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332



## રિઝર્વ બેન્ક નોટબંધીના આશરે બે વર્ષમાં ૨૬ થયેલી નોટો ગણી શકી :૨૬ થયેલી રૂ.૫૦૦ અને રૂ ૧૦૦૦ની ૯૯.૩% નોટો બેન્કમાં જમા થઈ

૮ નવેમ્બર ૨૦૧૬ના રોજ મોદી સરકાર દ્વારા દેશમાંથી કાળુ નાણું નાબુદ કરવાના દાવા સાથે રૂપિયા ૫૦૦ અને રૂ. ૧૦૦૦ની ચલણી નોટ ૨૬ કરાઈ હતી. લગભગ બે વર્ષથી ભારતીય રિઝર્વ બેન્ક જમા થયેલી જુની નોટો ગણી રહી હતી. આખરે ચોકાવનારા પરિણામ પ્રાપ્ત થયાં છે. રિઝર્વ બેન્કે જારી કરેલા નાણાકીય વર્ષ ૨૦૧૭-૧૮ના વાર્ષિક રિપોર્ટ અનુસાર નોટબંધી બાદ ૨૬ થયેલી ૯૯.૩% નોટબેન્કમાં પાછી જમા થઈ ગઈ છે.

આરબીઆઈના રિપોર્ટ અનુસાર નોટબંધીના સમયે દેશમાં રૂપિયા ૧૫.૪૧ લાખ કરોડના મુલ્યની ૫૦૦ અને ૧૦૦૦ની નોટ ચલણમાં હતી. તેમાંથી રૂપિયા ૧૫.૩૧ લાખ કરોડના મુલ્યની નોટો બેન્કો પાસે પરત આવી ચુકી છે. તેનો અર્થ એ છે કે બંધ કરાયેલી નોટોમાંથી ફક્ત રૂપિયા ૧૦,૭૨૦ કરોડની મુલ્યની નોટો જ બેન્કો પાસે પરત પાછી ફરી નથી. આરબીઆઈએ જણાવ્યું હતું કે નોટબંધી બાદ બેન્કોમાં જમા થયેલી

સ્પેસીફાઈડ બેન્ક નોટ્સ ની ગણતરી હાઈસ્પીડ કરન્સી વેરીફિકેશન એન્ડ પ્રોસેસીંગ સિસ્ટમ દ્વારા કરાઈ છે. ત્યારબાદ તમામ નોટ નષ્ટ કરી દેવાઈ છે. નોટબંધી બાદ સરકારે રૂપિયા ૫૦૦ની નવી નોટ જારી કરી હતી અને રૂપિયા ૧૦૦૦ની જગ્યાએ રૂ. ૨૦૦૦ની નવી નોટ ચલણમાં મુકી હતી. ૨૦૧૬-૧૭માં આરબીઆઈએ રૂપિયા ૫૦૦ અને રૂ. ૧૦૦૦ની નવી નોટ તથા અન્ય મુલ્યની નોટોના છાપકામમાં રૂપિયા ૭૯૬૫ કરોડનો ખર્ચ કર્યો હતો. જે ૨૦૧૫-૧૬માં ચલણી નોટો છાપવા માટે કરાયેલા ખર્ચ ૩૪૨૧ કરોડ રૂપિયા કરતાં બમણાં હતા. તે ઉપરાંત જુલાઈ ૨૦૧૭ જુન ૨૦૧૮ સુધીમાં સરકારે નવી નોટો છાપવા માટે રૂપિયા ૪૯૧૨ કરોડનો ખર્ચ કર્યો હતો.

કોંગ્રેસના નેતા પી. ચિદમ્બરમે જણાવ્યું હતું કે આરબીઆઈના આંકડા સુચવે છે કે કુલ ૧૩ હજાર કરોડની નોટ બેન્કમાં પરત આવી નથી. ૧૩ કરોડ સામે ૨.૨૫ લાખ

કરોડની ખોટ ગઈ છે. જીડીપીમાં ભારતને ૧.૫ ટકા નુકશાન થયું છે. નોટબંધીને કારણે જીડીપી ગગડ્યો હતો. જે ૧૩ હજાર કરોડ પરત આવ્યા નથી બની શકે છે તે બ્લેક મની ન પણ હોય. નેપાળ અથવા ભુટાનનું ચલણ હોઈ શકે અથવા તેનો નાશ કરવામાં આવ્યો હશે.

પરંતુ દેશમાં નોટબંધી લાદવા પાછળના કારણો માં દેશમાંથી કાળુ નાણું નાબુદ કરવા અંગે વિચારીને પગલું લેવાયું હતું. ત્યારબાદ બનાવટી નોટોનું નામોનિશાન મીટાવવાનું કારણ, ભ્રષ્ટાચાર પર લગામ કસવાનું કારણ, તેમજ આતંકવાદીઓને મળતી સહાય બંધ કરવાનું આયોજન હતું. પરંતુ એકેય કારણ અસરકારક બની શક્યું નહીં. આરબીઆઈના રિપોર્ટ પ્રમાણે નોટબંધી દરમિયાન જેટલી કરન્સી સિસ્ટમમાંથી બહા ગઈ તેનાથી વધુ ચલણમાં આવી ગઈ છે. પરિણામે એવું કહી શકાય કે નોટબંધીનો સરકારે ખેલેલો જુગાર સફળ બન્યો નહીં.

## ગુજરાત રાજ્યમાં વધુ છ શહેરોમાં પાસપોર્ટ સેવા કેન્દ્રો શરૂ કરવા માટેનો નિર્ણય લેવાયો

પાસપોર્ટ મેળવવાની અરજી સબમિટ કરવા માટે ગુજરાતના ગાંધીનગર, સાબરકાંઠા, અમરેલી, સુરેન્દ્રનગર અને બારડોલીમાં પાસપોર્ટ સેવા કેન્દ્રો પીએસકે ખોલવામાં આવશે. વિદેશ રાજ્યમંત્રીના અધ્યક્ષપદે ગાંધીનગરમાં મળેલી સ્ટેટ આઉટરીય કોન્ફરન્સમાં આ નિર્ણય લેવાયો હતો.

ગુજરાતમાં પાસપોર્ટ સંબંધિત પ્રક્રિયા માટે અમદાવાદ, સિવાય મહેસાણા, પાલનપુર, દાહોદ, આણંદ, ખેડા, ભરુચ, વેરાવળ, જુનાગઢ, જામનગર પોરબંદરમાં પોસ્ટ ઓફીસની અંદર પાસપોર્ટ સેવા કેન્દ્ર કાર્યરત છે. આ ૧૦ શહેરો બાદ કરતાં વધુ ૬ શહેરોમાં સ્થાનિક નાગરિકોને ઘરઆંગણે આ સેવા ઉપલબ્ધ થશે. સ્ટેટ આઉટરીય

કોન્ફરન્સમાં રાજ્ય સરકાર વતી ગૃહરાજ્યમંત્રી પ્રદિપસિંહ જાડેજાએ ભારત સરકારના વિદેશ મંત્રી એમ. જે. અકબર સમક્ષ પાસપોર્ટ સેવાનો વ્યાપ વધારવા દરખાસ્ત રજૂ કરી હતી જેનો તત્કાળ સ્વીકાર કરવામાં આવ્યો હતો. પાસપોર્ટ સેવા કેન્દ્રો મહદઅંશે પોસ્ટ ઓફીસમાં કાર્યરત છે. જ્યો કોઈપણ નાગરિક

પાસપોર્ટની અરજી સબમિટ કરી શકે છે. ભારત સરકારનો વિદેશ મંત્રાલય કોન્સ્યુલેટ, પાસપોર્ટ અને ડાયસ્પોરા સંદર્ભે દર વર્ષે વિવિધ રાજ્યોમાં જઈને આઉટરીય કોન્ફરન્સનું આયોજન કરતો હોય છે. જેમાં વિદેશ મંત્રાલયના અધિકારીઓ પણ હાજર રહેતા હોય છે.

### જાણવા જેવું !

મિસ યુનીવર્સની સ્પર્ધા પહેલી વાર ૧૯૫૨માં કેલીફોર્નીયામાં યોજાઈ હતી. ડાહ્યટ હાઉસમાં ૧૩૨ રૂમ આવેલા છે. જેમાં અમેરીકાના પ્રમુખ રહે છે. ડાહ્યટ હાઉસનો ઓરીજનલ રંગ ગ્રે હતો. પરંતુ ૧૯૧૨માં યુધ્ધ બાદ તેને ફરીથી રંગવામાં આવ્યો અને સમારકામ કરવામાં આવ્યું. ૧૯૦૨માં

તેનું નામકરણ ડાહ્યટ હાઉસ કરવામાં આવ્યું. સ્ટેચ્યુ ઓફ લિબર્ટીની પહેલી આંગળી જેને ઈન્ડેક્સ ફિંગર તરીકે ઓળખવામાં આવે છે તે આઠ ફુટની લંબાઈ ધરાવે છે.

### જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક 9825169386

### ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

### યોગ - હોમીયોપેથીક કન્સલ્ટન્ટ

એકસ. સી. સી. કન્સલ્ટન્ટ,  
રાજસ્થાન હોસ્પિટલ, અમદાવાદ  
એકસ. સી. સી. કન્સલ્ટન્ટ  
મોરારજી દેસાઈ આરોગ્યધામ,  
હેલ્થ-વેલ્થ પ્લાનર  
ગેસ્ટ કોલમીસ્ટ, ગુજરાત સમાચાર, દિવ્યભાસ્કર  
મો. ૯૩૭૬૧ ૦૦૮૯૮  
E.mail : drhamparikh@yahoo.co.in

## કેરળના પુરસ્કૃતને રાષ્ટ્રીય આપદા જાહેર કરવા રાહુલ ગાંધીની માંગ

કોંગ્રેસ પ્રમુખ રાહુલ ગાંધી બે દિવસની પુરસ્કૃત કેરળની મુલાકાતે ગયા હતા. તેમણે કેરળ પુરને રાષ્ટ્રીય આપદા જાહેર કરવાની માંગણી કરી હતી. કેન્દ્ર દ્વારા કરવામાં આવેલી સહાયને તેમણે અપુરતી ગણાવી હતી. તેમણે કેરળને વધુ સહાય કરવા કેન્દ્રને અનુરોધ કર્યો હતો. તેઓએ ચેન્નાનુર, અલાપુઝ્ઝા, એન્ગામાલી ખાતે રાહત કેમ્પોમાં અસરગ્રસ્તોની મુલાકાત લીધી હતી. તેમણે સંખ્યાબંધ ટૂવીટમાં કેરળમાં પુરસ્કૃત લોકોની સાથે હોવાનો ઉલ્લેખ કર્યો હતો. કોંગ્રેસના સાંસદો અને ધારાસભ્યોએ એક મહિનાનો પગાર



કેરળના પુરગ્રસ્તો માટે રાહતસામગ્રી અને ભંડોળ એકઠું કરીને તમામ મદદ માટે અપીલ કરી હતી.

## ભારતની વેપારબાદ ૧૮ અમેરિકન ડોલરની પાંચ વર્ષની સૌથી ઊંચી સપાટી પર પહોંચી : રૂપિયો ડોલર સામે ૭૦.૫૯ની સપાટી પર

એશિયામાં અન્ય દેશોની કરન્સીની તુલનામાં ભારતીય રૂપિયો ડોલર સામે અત્યંત ખરાબ દેખાવ કરી રહ્યો છે. અત્યારે ઓલટાઈમ લો ૭૦.૫૯ની સપાટી પર છે. કારોબાર દરમિયાન એક સમયે રૂપિયો ૭૦.૬૪ની સૌથી નિમ્ન સાપટી પર પહોંચ્યો હતો. બેન્કો અને આયાતકારોની સતત વધી રહેલી માંગને કારણે રૂપિયો દબાણમાં આવી ગયો છે. તે ઉપરાંત અન્ય વિદેશી ચલણો સામે ડોલરની મજબુતાઈને કારણે રૂપિયા પર વધુ દબાણ સર્જાયું છે.

ભારતમાં સતત વધી રહેલી વેપાર બાદ પણ રૂપિયામાં ઘસારો લાવી રહી છે. અત્યારે ભારતની વેપાર બાદ ૧૮ અબજ અમેરિકન ડોલરની પાંચ વર્ષની સૌથી ઊંચી સપાટી પર પહોંચી છે. તાજેતરમાં અમેરિકા અને ચીન વચ્ચેનું વેપારયુધ્ધ, વધી રહેલી કુડતેલની કિંમતો રૂપિયામાં ધોવા માટે કારણભુત બની રહ્યાં છે. ડોલર સામે રૂપિયાની કિંમત ૭૨ ની સપાટી પર પહોંચી શકે છે. દેશનું અર્થકારણ ઝોલા ખાઈ રહ્યું છે.

## લીન્ચીંગની ઘટનાઓથી ભારતની છબીને નુકશાન થયું છે : કેન્દ્રીય ટુરીઝમ મંત્રી આલ્ફોન્સે

કેન્દ્રીય પર્યટન મંત્રી કે. જે. આલ્ફોન્સે કહ્યું હતું કે લિંચિંગ ભારતની છબી માટે ખરાબ છે. ટુરીઝમને પ્રોત્સાહન આપવા ચીન ગયેલા કેન્દ્રીય મંત્રીએ કહ્યું કે બીજાં પ્રતિબંધ લગાવવાથી ટુરીઝમ પર કોઈ અસર પડી નથી. અને ભારતને મહિલાઓ માટે સૌથી અસુરક્ષિત ગણાવતાં સરવેની સચ્ચાઈ બહાર લાવવા માટે માંગણી કરી હતી.

અહેવાલ મુજબ આલ્ફોન્સે ભારતીય પત્રકારો સાથે વાતચીતમાં કહ્યું હતું કે લિંચીંગ થવું જોઈએ. વડા પ્રધાન મોદીએ પણ લિંચિંગ કરનારાઓને અપરાધી ગણાવ્યા છે અને વડા પ્રધાને રાજ્યોને કહ્યું કે તમારે કાર્યવાહી કરવી જોઈએ કેમકે કાયદો અને વ્યવસ્થા રાજ્યના અધિકાર હેઠળ આવે છે. આલ્ફોન્સેને જ્યારે પુછવામાં આવ્યું કે લિંચિંગની ઘટનાઓથી ભારતમાં ટુરીઝમ પ્રભાવિત થાય છે? તેના જવાબમાં તેમણે કહ્યું એક મોટા વ્યાપમાં નહીં. પરંતુ આવી ઘટનાઓથી દેશની છબી પર અસર પડે છે.

## ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક:

એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪



## જુના મકાનોના રી-ડેવલપમેન્ટ અંગે રાજ્ય સરકારનો મહત્વનો નિર્ણય : ૨૫ વર્ષ જુના બાંધકામ તોડી નવા ફ્લેટ બાંધી શકાશે

જુના મકાનોના રી-ડેવલપમેન્ટ અંગે રાજ્ય સરકારે મહત્વનો નિર્ણય લીધો છે. જે તે ફ્લેટના ૭૫ ટકા ધારકોની સહમતિ હશે તેવા મકાનો તોડીને નવેસરથી વિકાસવી શકાશે. ઓથોરીટીએ ભયજનક જાહેર કરેલો ફ્લેટ તોડી નવેસરથી બાંધી શકાશે. રાજ્યમાં ૨૫ વર્ષ થયા હોય તેવા ફ્લેટ કે એપાર્ટમેન્ટના ૭૫ ટકા ધારકો સહમત થાય તો તેવા ફ્લેટ કે એપાર્ટમેન્ટને તોડીને તેના સ્થાને નવી ઈમારત બાંધી શકાશે તેમ રાજ્ય સરકારે જાહેર કર્યું છે. મુખ્યમંત્રી વિજય રુપાણીએ જુના મકાનોના રી-ડેવલપમેન્ટ (પુન: વિકાસ) માટેની કાર્યવાહી બાબતે મહત્વપુર્ણ સૈધ્ધાંતિક નિર્ણય લીધો છે. મકાન રી-ડેવલપમેન્ટ અંગેની નીતિ રાજ્ય સરકાર દ્વારા તૈયાર થઈ રહી છે. અને તેની જાહેરાત ટૂંકમાં જ થશે તેવા અહેવાલ મળ્યા છે.

મુખ્યમંત્રીના અધ્યક્ષ સ્થાને મળેલી મંત્રીમંડળની બેઠક બાદ તેમણે રી-ડેવલપમેન્ટ અંગે નિર્ણય જાહેર કર્યો હતો. આ નીતિના મુખ્ય મુદ્દા આ મુજબ છે.

(૧) રાજ્યમાં જે મકાનોને વિકાસ પરવાનગી મેળવ્યાની તારીખથી ૨૫ વર્ષનો સમયગાળો પુરો થયો હોય તેવા કિસ્સામાં ઓછામાં ઓછા ૭૫ ટકા ફ્લેટ કે એપાર્ટમેન્ટનો ધારકોની સંમતિ મેળવ્યા બાદ રી-ડેવલપમેન્ટ થઈ શકશે. (અથવા) ૨. (સંબંધિત ઓથોરીટી ( પાલિકા, પંચાયત, વિસ્તાર વિકાસ સત્તામંડળ) દ્વારા જે મકાનો પડી જાય તેવા કે ભયજનક જાહેર કરાયા હોય તેનું રી-ડેવલપમેન્ટ થઈ શકશે (અથવા) (૩) આવા મકાનોથી આસપાસના રહેવાસીઓ કે અન્ય મિલકતોને નુકશાન થાય તેમ જાહેર કરાયેલું હોય તો તેવા કિસ્સામાં રી-ડેવલપમેન્ટ માટેની કાર્યવાહી થઈ શકશે.

વર્ષ ૨૦૧૦માં રાજ્ય સરકારે સ્લમ ડેવલપમેન્ટ પોલીસી અમલમાં

મુકી હતી ત્યાર બાદ વર્ષ ૨૦૧૩માં આનંદીબેન પટેલ, મહેસુલ મંત્રી હતા ત્યારે તેમણે રાજ્યના તમામ જુના અન જર્જરિત મકાનો, સરકારી કે ખાનગી ઈમારતો, સોસાયટીઓને તોડીને તેમના સ્થાને નવી બહુમાળી ઈમારતો બાંધવા માટેની રી-ડેવલપમેન્ટની પોલીસીનો વિચાર કર્યો હતો. તે દિશામાં વિભાગે ડ્રાફ્ટ તૈયાર કર્યો હતો. એમાં ૨૫ વર્ષ જુના મકાનો અને જે તે ફ્લેટના ૭૫ ટકા ધારકોની સહમતિ આવશ્યક માનવાનું નક્કી કરાયું હતું. પરંતુ એક તબક્કે સરકાર આ ૨૦ વર્ષ જુના મકાનો અને જે તે ફ્લેટના ૬૦ ટકા ધારકોની સહમતિને આવશ્યક માનવાની તરફેણમાં હતી અને એના કારણે નવી નીતિ જાહેર કરવામાં વિલંબ થયો હતો. ત્યારબાદ રાજકીય કારણોસર તે નીતિની જાહેરાત જ શક્ય બની ન હતી.

દરમિયાન નવી સરકાર શાસનમાં આવતાં જ રી-ડેવલપમેન્ટ પોલીસી

પર ફરી વિચાર કરાયો હતો અને મહેસુલ વિભાગ ફરી સક્રિય થયો હતો. મહારાષ્ટ્ર અને કર્ણાટકમાં હાલ રી-ડેવલપમેન્ટ પોલીસી અમલી હોવાથી જે તે સમયના એક ઉચ્ચાધિકારીએ આ બંને રાજ્યોની મુલાકાત લઈને રી-ડેવલપમેન્ટ પોલીસી અંગે અભ્યાસ કરીને તેને ગુજરાતના પરિપ્રેક્ષ્યમાં નવું શું કરી શકાય તેનો વિસ્તૃત અહેવાલ તૈયાર કર્યો હતો. ઓઢવમાં જુની ઈમારત તુટી પડતાં રાજ્યનું તંત્ર સજાગ થઈ ગયું છે. જેના પગલે તંત્રે જર્જરિત ઈમારતના ધારકોને નોટીસો આપીને ખાલી કરાવવાની શરુઆત કરી છે. જે આ સમસ્યાનો કાયમી ઉકેલ નથી. એમ લાગતાં મંત્રી મંડળની બેઠકમાં નિર્ણય લઈને મુખ્યમંત્રી રી-ડેવલપમેન્ટ અંગેનો સૈધ્ધાંતિક નિર્ણય જાહેર કરી દીધો છે. જે કે આ નિર્ણયથી રી-ડેવલપમેન્ટ અંગેના રસ્તાઓ ખુલ્લા થઈ ગયા છે. અને લોકોને આ બાબતથી લાભ થશે.

## જાણવા જેવું !

૧૯મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

સોલિડ કાર્બન ડાયોક્સાઈડને ડ્રાય આઈસ તરીકે ઓળખવામાં આવે છે. તે જ્યારે વાતાવરણની ગરમીમાં આવે છે ત્યારે તે પીગળતો નથી પરંતુ હવામાં ઉડી જાય છે.

૧૯મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

૧૮૮૭માં મોન્ટાનામાં બરફનો વરસાદ પડ્યો ત્યારે બરફના કરા ૧૫ ઈંચ પહોળા અને ૮ ઈંચ જાડાઈ ધરાવતા હતા. અત્યાર સુધીમાં આવો બરફનો

વરસાદ વિશ્વમાં કોઈ પણ ઠેકાણે પડ્યો નથી.

૧૯મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

મધમાખીની રાણી એક દીવસમાં ૧૫૦૦ ઈંડા મુકે છે.

મિસ યુનીવર્સની સ્પર્ધા પહેલી વાર ૧૯૫૨માં કેલીફોર્નિયામાં યોજાઈ હતી.

હાઈટ હાઉસમાં ૧૩૨ રૂમ આવેલા છે. જેમાં અમેરીકાના પ્રમુખ રહે છે. હાઈટ હાઉસનો ઓરીજીનલ રંગ ગ્રે હતો. પરંતુ ૧૯૧૨માં યુધ્ધ બાદ તેને ફરીથી રંગવામાં આવ્યો અને સમારકામ કરવામાં આવ્યું. ૧૯૦૨માં તેનું નામકરણ હાઈટ હાઉસ કરવામાં આવ્યું.

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપું વરસાદનું પડ્યું નથી.

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો.: ૮૨૩૮૦૦૧૯૮૯

૯૮૨૪૩૬૨૪૬૨

## નોટબંધી ભુલ નહીં, કાળા નાંણા સફેદ કરવાનું કૌભાંડ : રાહુલ ગાંધી



નોટબંધીને કારણે અર્થતંત્રનો વિનાશ થયો અને બરોજગારીએ માઝા મુકી, મોદીએ દેશના યુવાનોને જવાબ આપવાનો છે તેવું કોંગ્રેસ અધ્યક્ષ રાહુલ ગાંધીએ જણાવ્યું હતું. કેન્દ્રની ભાજપ સરકાર દ્વારા કરવામાં આવેલા રાફેલ વિમાન સોદા અને નોટબંધી મોટા કૌભાંડ ગણાવ્યા હતા. વડા પ્રધાન મોદી પર પ્રહાર કરતાં રાહુલ ગાંધીએ કહ્યું હતું કે નોટબંધી જાણી જોઈને ગરીબોના પગ પર કુહાડી મારવામાં આવી ચે. નોટબંધી બ્લેકમની સફેદ કરવાનું દેશનું સૌથી મોટું કૌભાંડ હતું. પીએમના મિત્રોને નોટબંધીમાં ફાયદો થયો છે. તેમણે બ્લેકમનીને હાઈટમની બનાવી દીધા છે. તેમના ૧૫-૨૦ ઉદ્યોગપતિઓએ આ નોટબંધીનો જબરજસ્ત લાભ ઉઠાવ્યો છે. દેશના યુવકો, મહિલાઓ, ખેડુતો અને નાના વેપારીઓના ખિસ્સામાંથી કરોડોની રકમ સેરવી લીધી છે.

રાહુલ ગાંધીએ કહ્યું કે રાફેલ સોદા પર જેટલી જેસીબી રચવાના મુદ્દે શા માટે ચુપ છે ? દેશ જાણવા માંગે છે કે મોદી અને અનિલ અબાણી વચ્ચે શું સોદો થયો છે. આ અગાઉ રાહુલ ગાંધીએ ટ્વીટ કરીને નાણાં પ્રધાન જેલીને રાફેલ સોદાની તપાસ કરવા જેપીસીની રચના કરવા માટે ફક્ત છ કલાક જ બાકી છે તેમ કહીને ડેડલાઈનની યાદ અપાવી હતી. તેમણે કહ્યું હતું કે જેટલીજ રાફેલ સોદામાં તપાસ કરવા માટે સંયુક્ત સંસદીય સમિતિની રચના કરવા થોડો ક સમય બચ્યો છે. યુવાભારત તમારી રાહ જોઈ રહ્યો છે.

જેટલીએ કહ્યું હતું કે રાહુલ સાત વખત રાફેલ વિમાનોની જુદી જુદી કિંમત બતાવી ચુક્યા છે. તેના

જવાબમાં રાહુલે ટ્વીટ કર્યું હતું કે સમસ્યા ઉકેલવા માટે જેપીસીની રચના અંગે તમારું મંતવ્ય શું છે ?

નોટબંધી શા માટે કરાઈ તે અંગે તેમણે કેટલાક મુદ્દાઓ રજૂ કર્યા હતા.

૧. મોદીએ ૧૫-૨૦ ઉદ્યોગપતિ મિત્રોના માથે કરોડોની નોન પર્ફોમીંગ એસેટસ હતી. મોદીએ જનતા પાર્ટી પૈસા બંધેરીને દેશના કોની કેપીટાલીસ્ટના ખિસ્સામાં નાંખ્યા.

૨. મોદી સરકારને માર્કેટિંગ માટે પૈસા આપનાર ઉદ્યોગપતિઓને ફાયદો કરાવવા નોટબંધી કરાઈ.

૩. મોદીએ તેમના ઉદ્યોગપતિ મિત્રોને બ્લેકના હાઈટ કરવા દેશમાં નોટબંધી લાગુ કરી.

૪. સાબિત થઈ ગયું છે કે અમીરોને મદદ કરવા જ નોટબંધી લાવવામાં આવી.

૫. પીએએ ઉદ્યોગપતિ મિત્રોને ફાયદો કરાવવા યુવકો, મહિલાઓ, ખેડુતો અને નાના વેપારીઓના ખિસ્સામાંથી લાખો કરોડો રૂપિયા સેરવી લીધા.

સરકાર સામે અનેક કૌભાંડો કોંગ્રેસ દ્વારા ઉજાગર કરવામાં આવી રહ્યા છે પરંતુ સરકાર જાગતી નથી.

## ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

## નવજીવન સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭  
ફોન નં. ૯૮૨૫૧૬૯૩૮૬-૦૭૯ ૬૫૨ ૧૪૭૫૬

## ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

## ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઇ મશીન મેળવવા સંપર્ક કરવો
- ઘરઠાચેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઇલાલભાઇ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

તંત્રી: રોબીન ઘોળકીયા, મુદ્રક, પ્રકાશક, માલિક, રોબીન ઘોળકીયા, ધર્મેશ પ્રિન્ડોરીયામ, નવી પોળ શાહપુર અમદાવાદ ૧ થી છાપી,

૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.